

Yenikənd abad kəndə çevirilir

Yenikənd rayonumuzun az yaşlı yaşayış məntəqələrindən biri sayılır. Cəmi 60-70 yaşı olan bu kənd əhalisinin məşğulliyəti çoxsahəlidir. Buranın camaati sözün həqiqi mənasında əsil zəhmətkeş insanlardır. Heyvandarlıq, taxılçılıq, çoxnövlü bostan-tərəvəzçilikle məşğul olmaq ele bil ki, onların taleyinə yazılıb. Hazırda kənddə 440 fərdi təsərrüfatda yaşayır 2000 nəfər əhalinin yarısı mal-qara, qoyun-quzu saxlamاقla, qalan əhali isə əkinçiliklə məşğul olur.

Fərəhli haldır ki, əvvəlki illərlə müqayisədə son 2-3 il ərzində həm heyvandarlıq, həm də əkinçilik təsərrüfatlarında nəzəreçarpacaq dərəcədə irəliləyiş vardır. Kənd inzibati ərazi nümayəndəsi Samid Qismətovun verdiyi məlumatə əsasən 2015-ci ilin 1 yanvar tarixinə kənd əhalisinin şəxsi təsərrüfatlarında 18 min baş qoyun-keçi, 2500 baş mal-qara qeydiyyata alınmışdır. Bu da əvvəlki illərdəkindən xeyli çoxdur.

Yenikəndlilər taxıl istehsalının azalmasına da yol vermirlər. Taxılçılar gələn ilin məhsulu üçün 600 hektara yaxın sahədə səpin aparmışlar. Onlar dövlət qayğılarından behrələnərək taxıl sahələrinin aqrotexniki qaydalarda becəriləsinə, ziyanvericilərdən mühafizə olunmasına geniş yer verirlər. Bu

ilin taxıl yığımı mövsümündə əkin sahələrinin hər hektardan orta hesabla 35 sentner məhsul toplanmışdır. Bostan-tərəvəzçilik sahəsində də qazanılan müvəffəqiyətlər kənddə yaşayan sakinlərin iqtisadiyyatlarını daha da yaxşılaşdırmağa imkan yaratmışdır. Ət, süd və süd məhsullarına olan tələbatı öz istehsallarından ödəyirlər.

Kənddəki tam orta məktəbdə 350 nəfər şagird təhsil alır. Onların təlim-tərbiyəsi ilə 60 nəfərə yaxın müəllim məşğul olur. Məktəb bütün ixtisaslara malik və təcrübəli müəllimlərə təmin olunmuşdur. Hər il bu məktəbi bitirən məzunlardan 4-5 nəfəri respublikanın müxtəlif ali məktəblərinə daxil olur.

İndi kənd məktəbi ən müasir, müxtəlif texniki avadanlıqlarla təchiz edilmiş təhsil ocaqlarından biri sayılır. Əhali ərazidə olan həkim məntəqəsindən, poçt, ticaret, baytarlıq, klub xidmətlərindən səmərəli istifadə edir. Son illər əhaliyə göstərlən tibbi və rabitə xidmətlərinin səviyyəsi xeyli yüksəlmüşdür.

Həkim məntəqəsindən tibb işçiləri, icra nümayəndəliyi və kənd bələdiyyəsi ilə vaxtaşırı kənddə təmizlik ayı keçirir. Sanitariya-gigiyena qaydalarına əməl etməyən ticarət işçiləri və digər vətəndaşlar barədə qanuna uyğun tədbirlər görülür,

Kənddə yaşayış evlerinin ti-

kintisində də geniş imkanlar yaradılıb. Kənd inzibati ərazi nümayəndəsi Samid Qismətovun dediyinə görə son iki il ərzində 10 ailə özünə yeni yaşayış evi tikdirib, minik avtomobilərə alan vətəndaşların sayı isə ilbeil artır. Əvvəller elektrik enerjisi verilişində gileyənlənən kənd istehlakçıları son vaxtlar bu xidmətdən razılıq edirlər. Sərf edilmiş enerji haqqının yığılmamasında dönüş var. Elektrik enerjisindən qanunsuz istifadə hallarının qarşısı alınmışdır, saygıcıclarla bəzi müdaxilə halları ləğv edilib. İndi kənd əhalisi təbii qaz çəkilişini səbrsizliklə gözləyir.

Kənd nümayəndəliyində vətəndaşların qəbuluna, şikayət və müraciətlərinə baxılmasına xüsusi əhəmiyyət verilir, şikayətlər vaxtında araşdırılır, konkret tədbirlər görülür. Bu il nümayəndəlikdə vətəndaşlar tərəfindən göndərilən 60 məktub və xeyli sayda şifahi şikayətlər qeydiyyata götürülmüşdür. Ərizələrin eksəiyəti təsərrüfat aylığından, qonşu münasibətlərindən ibarət olmuşdur. Daxil olan ərizə və şifahi şikayətlərdə qaldırılan məsələlər qanuna uyğun şəkildə həll edilmişdir.

Ən yaxşı haldır ki, bu kənddə Niyazi Rəhimov iş adamı kimi fəaliyyət göstərir. Onun sərəncamında tikinti materiallarının satışı bazası, xeyli sayda kənd təsərrüfatı texnikası var. Mövsümü kənd təsərrüfatı işlərində onun texnikasından əkinçilər səmərəli istifadə edir və ondan razi olduğunu söyləyirlər.

Aslan CƏLİLOV.

Qəbələdə "Offroad" yürüşü keçirilib

"Offroad" komandası ilə görüşüb-

lər. Qeyd edək ki, Avtomobil

riplen "Offroad" yarışlarında iştirak edib. "Offroad" klubu bu il dönyanın müxtəlif ölkələrinə



Federasiyasının dəstəyi ilə Azərbaycan komandası müxtəlif "Offroad" yarışlarında, o cümlədən bu il Türkiyədə keçi-

səyahət edən avtomobilçilərden ibarət "Dünya bizimdir" adlı beynəlxalq ekspedisiyada da təmsil olunub.

İngilis dili gecəsində

Hazırda ölkəmizdə xarici dillərin tədrisinə geniş yer verilir. Bu, Azərbaycanın beynəlxalq aləmə inteqrasiyası ilə sıx surətdə bağlıdır.

Respublikamızın bütün bölgələrində olduğu kimi rayonumuzun ümumtəhsil məktəblərində də xarici dili öyrənməyə xüsusi diqqət yetirilir. Buna görə də müəllimlər şagirdlərə bu fənni sevdirmək üçün məktəblərdə tez-tez açıq dərsler, fənn gecələri təşkil edilir. Müxtəlif oyunlar, gecələrin, dialoqların təşkili uşaqların psixologiyasının bir sıra xüsusiyyətləri ilə bağlı olduğundan xarici dilin öyrədilməsində şagirdlərə maraq oymaqla üçün əvəzsiz vasitədir. Bu məqsədlə şəhər 4 sayılı tam orta məktəbdə «Lets speak English» («Gəlin ingilis dilində danışaq») adlı gecə keçirilmişdir. Gecə Vth sinfinin şagirdləri tərəfindən Azərbaycan Respublikasının Dövlət Himninin səsləndirilməsi ilə başlandı.

Tədbirdə məktəbin şagirdləri tərəfindən ingilis dilində mahnılar, şeirlər oxundu. Şagirdlər dialoqlar təşkil etdilər, ingilis dilində atalar sözleri, tapmacalar səsləndirdilər.

Tədbirin sonunda gecədə fəal iştirak edən şagirdlər müxtəlif hədiyyələrlə mükafatlandırıldı.

Gecədə təhsil şöbəsi metodiki kabinetinin müdürü Arife Bayramova, ingilis dili üzrə metodist Şükufə Cavadova, məktəbin direktoru Qəşəngi Musayeva şəhər məktəblərinin xarici dil müəllimləri, məktəbin müəllim və şagird kollektivləri iştirak edirdi.

Gecəni məktəbin ingilis dili müəllimi Könül Zəkeriyəyevə təşkil etmişdi. Gecə maraqlı və məzmunlu keçmiş, iştirakçıların əhval-ruhiyyəsinə yüksək təsir göstərmiş və yadda qalan bir tədbirə əvvəlmişdir.

Şükufə CAVADOVA,
rayon təhsil şöbəsinin metodisti.

Qaliblərə mükafatlar verildi

Bum qəsəbə yaradıcılıq evi son vaxtlar öz fəaliyyəti ni xeyli dərəcədə genişləndirmişdir. Qəsəbənin ziyalıları, aqsaaqqalları, gəncləri boş vaxtlarını səmərəli keçirmək üçün yaradıcılıq evinə gəlir, burada şahmat, dama, nərd yarışları keçirirlər.

Bu günlərdə burada Dünya Azərbaycanlılarının Həmrəylik Gününə həsr edilmiş şahmat turniri keçirilmişdir. Dekabr ayının 7-dən 14-dək müddətdə keçirilən yarışlara 12 nəfər şahmatçı cəlb olunmuşdur. Onu da qeyd etmək lazımdır ki, burada şahmat dərnəyi də fəaliyyət göstərir. Dərnəyə Bum qəsəbə həkim məntəqəsinin müdürü Müsalim Musayev rəhbərlik edir. Onun zəmeti sayesində qəsəbədə şahmat həvəskarlarının sayı çoxalmışdır. M. Musayev əvvəlki illərdə keçirilən şahmat yarışlarında qəsəbə şampionu olmuşdur. Bu dəfəki yarışlarda şahmatçılardan Etibar Ebişov, Müsalim Musayev, İsləndər Muradov, Firdun Aşurov da daha fəal oynamışlar. Gərgin keçən oyunlardan sonra qaliblər müəyyənləşdirilmişdir. Birinci yeri Əlövət Aləmmədov, ikinci yeri Saleh Yaqubov, üçüncü yeri isə Cavid Yaqubov tutmuşdur.

Qaliblərə mükafatların verilməsi tətənəli şəkildə yaradıcılıq mərkəzində keçirilmişdir. Yığıncağı mərkəzin direktoru Zahir Aslanov açıq elan etmiş və sözü Qəbələ Mədəniyyət Mərkəzinin direktoru Malik Ağayevə vermişdir. O, son vaxtlar Bum qəsəbə yaradıcılıq evində keçirilən tədbirlərdən danışmış, hədiyyələri və fəxri fərmanları qaliblərə təqdim etmiş, şahmatçılara gələcək yarışlarda uğurlar arzulamışdır.

Təqdim olunma mərasimində Bum qəsəbə inzibati ərazi nümayəndəsi Eynulla Məmmədov və həkim Müsalim Musayev çıxış etmişdir. Təqdimolunma mərasimi yüksək səviyyədə keçmiş, xatirə şəkilləri çəkdirilmişdir.

Emin Ədilli,
Bum qəsəbəsi.